

केन्द्र 75 प्रतिशत व राज्य सरकार 25 प्रतिशत करेगी सहयोग

उग्रवाद प्रभावित 6 जिलों में खुलेंगे आईटीआई

पटना | कार्यालय संवाददाता

केन्द्र सरकार की मदद से राज्य सरकार बिहार के छह उग्रवाद प्रभावित जिलों में औद्योगिक प्रशिक्षण केंद्र (आईटीआई) खोलेगी। इसकी तैयारी शुरू कर दी गई है। इनमें रोहतास, औरंगाबाद, जहानाबाद, अरवल, गया व जमुई जिले शामिल हैं। इन सभी जिलों में भूमि अधिग्रहण का काम पूरा कर लिया गया है। उम्मीद है कि सब कुछ ठीक रहा तो चुनाव बाद निर्माण कार्य शुरू हो जाएगा। सभी आईटीआई केन्द्र और राज्य दोनों सरकार के सहयोग से खुलेंगे। इसमें केन्द्र सरकार का 75 प्रतिशत एवं राज्य सरकार का 25 प्रतिशत सहयोग रहेगा।

आरपी सिंह निदेशक, नियोजन एवं प्रशिक्षण श्रम संसाधन विभाग ने बताया कि केन्द्र सरकार उग्रवाद प्रभावित 9

महत्वपूर्ण कदम

- भूमि अधिग्रहण का काम पूरा, चुनाव बाद होगा निर्माण कार्य शुरू
- रोहतास, औरंगाबाद, गया, जहानाबाद, अरवल एवं जमुई जिले शामिल

532.6 लाख खर्च होंगे हर आईटीआई पर

5-6 एकड़ जमीन आवंटित की गई है आईटीआई के लिए

राज्य	आईटीआई	महाराष्ट्र	02
बिहार	06	ओडिशा	05
छत्तीसगढ़	07	उत्तर प्रदेश	01
झारखंड	10	पश्चिम बंगाल	01
मध्यप्रदेश	01	आंध्र प्रदेश	01

राज्यों में 34 औद्योगिक प्रशिक्षण केन्द्र (आईटीआई) खोलने का निर्णय लिया है। इनमें बिहार के अलावा छत्तीसगढ़, ओडिशा, उत्तरप्रदेश, झारखंड, मध्यप्रदेश, महाराष्ट्र व पश्चिम बंगाल

राज्य शामिल हैं। सबसे अधिक आईटीआई झारखंड में खोले जाएंगे इनमें राज्य के 10 जिले शामिल होंगे दूसरे नंबर में छत्तीसगढ़ है, जहां 7 जिलों में इसे खोलने की योजना है।